

**പതിനാലാം കേരള നിയമസഭ
പതിനഞ്ചാം സമ്മേളനം**

നക്ഷത്രചിഹ്നമിട്ട ചോദ്യം നം. 331

21.06.2019 -ൽ മറുപടിക്ക്

പെപ്പർ ടൂറിസം പദ്ധതി

ചോദ്യം

ശ്രീ. എം. സാരാജ്
ശ്രീമതി. യു. പ്രതിഭ
ശ്രീ. വി. ജോയി
ശ്രീ. യു.ആർ. പ്രദീപ്

മറുപടി

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും
ദേവസ്വവും വകുപ്പു മന്ത്രി)

എ) ജനപങ്കാളിത്തത്തോടെ ആസൂത്രണം നടത്തി അതിന്റെ സർഫലത്തിലൂടെ ജനങ്ങളെ, പ്രത്യേകിച്ച് സ്ത്രീകളെ സാമ്പത്തികമായി ശാക്തീകരിക്കാനുള്ള പദ്ധതിയായ പെപ്പർ ടൂറിസത്തിന്റെ പുരോഗതിയും നേട്ടങ്ങളും അറിയിക്കാമോ;

എ) തദ്ദേശീയരായ ജനങ്ങൾക്ക് ടൂറിസം വികസന പ്രക്രിയയിൽ പ്രാദേശിക പങ്കാളിത്തം ഉറപ്പ് വരുത്തുന്നതിനായി ഉത്തരവാദിത്ത ടൂറിസം മിഷൻ ആരംഭിച്ച പദ്ധതിയാണ് 'പെപ്പർ' എന്ന ചുരുക്കെഴുത്തിൽ അറിയപ്പെടുന്ന 'പീപ്പിൾസ് പാർട്ടിസിപ്പേഷൻ ഫോർ പാർട്ടിസിപ്പേറ്ററി പ്ലാനിംഗ് ആന്റ് എംപവർമെന്റ് ത്രൂ റെസ്പോൺസിബിൾ ടൂറിസം'. ഈ പദ്ധതിയിലൂടെ ഒരു പ്രദേശത്തിന്റെ സമഗ്ര ടൂറിസം വികസനത്തിന് വേണ്ട പദ്ധതികൾ ആവിഷ്കരിക്കുന്നതിനുള്ള പ്രവർത്തനങ്ങൾ നടത്തുന്നു. ഇതിന്റെ ഭാഗമായി ആ പ്രദേശത്ത് വിശേഷാൽ ഗ്രാമസഭ സംഘടിപ്പിക്കുന്നു. ഗ്രാമസഭയെത്തുടർന്ന് പ്രദേശത്തെ ടൂറിസം സാധ്യതകൾ രേഖപ്പെടുത്തുന്നതിനായി ടൂറിസം റിസോഴ്സ് മാപ്പിംഗ് നടത്തി ടൂറിസം റിസോഴ്സ് ഡയറക്ടറി തയ്യാറാക്കുന്നു. ടൂർ പാക്കേജുകളും പ്രദേശവാസികൾക്കായി വിവിധ പരിശീലന പരിപാടികളും ഇതോടൊപ്പം സംഘടിപ്പിക്കുന്നു. ഇതിന്റെ തുടർച്ചയായി ആ പ്രദേശത്തെ ടൂറിസം വികസനവുമായി ബന്ധപ്പെട്ട് ചെയ്യാവുന്ന വിവിധ പദ്ധതികൾ തയ്യാറാക്കി

നടപ്പിലാക്കുന്നു. ഇപ്രകാരം വിവിധ തലങ്ങളിലൂടെ ടൂറിസം ആസൂത്രണം മുതൽ നിർവഹണം വരെ പ്രാദേശിക പങ്കാളിത്തം ഉറപ്പുവരുത്തുന്ന പദ്ധതിയാണ് പെപ്പർ.

കോട്ടയം ജില്ലയിലെ വൈക്കത്താണ് പെപ്പർ പദ്ധതി സംസ്ഥാനത്ത് ആദ്യമായി നടപ്പാക്കിയത്. രണ്ടാംഘട്ടത്തിൽ മലപ്പുറം ജില്ലയിലെ പൊന്നാനി പ്രദേശം ഉൾപ്പെടെ വിവിധ ജില്ലകളിലായി എട്ട് സ്ഥലങ്ങളിൽ പെപ്പർ പദ്ധതി പുരോഗമിച്ച് വരുന്നു. മൂന്നാംഘട്ടത്തിൽ 10 സ്ഥലങ്ങൾ കൂടി പ്രസ്തുത പദ്ധതിയിൽ ഉൾപ്പെടുത്താൻ ഭരണാനുമതി നൽകിയിട്ടുണ്ട്.

ബി) ഈ സർക്കാർ 2017-ൽ ആരംഭിച്ച ഉത്തരവാദിത്ത ടൂറിസം മിഷന്റെ പ്രവർത്തനങ്ങൾ വിശദമാക്കാമോ; മിഷൻ കീഴിൽ എത്ര യൂണിറ്റുകൾ രജിസ്റ്റർ ചെയ്തുവെന്നും അതുവഴി എത്ര പേർക്ക് തൊഴിൽ ലഭിക്കുമെന്നാണ് കണക്കാക്കിയിരിക്കുന്നത് എന്നും വെളിപ്പെടുത്താമോ;

ബി) പ്രാദേശിക സമൂഹത്തിനു ടൂറിസം മേഖലയിൽ നിന്നും നിയമവിധേയ മാർഗങ്ങളിലൂടെ വരുമാനം ലഭ്യമാക്കുക, വിവിധ എക്സ്പീരിയൻഷ്യൽ ടൂർ പാക്കേജുകളിലൂടെ നമ്മുടെ നാടിന്റെ കല, സംസ്കാരം എന്നിവ ടൂറിസ്റ്റുകൾക്ക് അനുഭവവേദ്യമാക്കുകയും അതിലൂടെ അന്യംനിന്ന് പോകുന്ന തനത് കലാരൂപങ്ങൾ, പരമ്പരാഗത തൊഴിലുകൾ എന്നിവ സംരക്ഷിക്കുക, പരിസ്ഥിതി സംരക്ഷണം ഉറപ്പാക്കുക എന്നിങ്ങനെയുള്ള വിവിധ പ്രവർത്തനങ്ങൾ മിഷന്റെ കീഴിൽ നടന്നു വരുന്നു. ഇതിന്റെ ഭാഗമായി വിവിധ മേഖലകളിലായി 15515 യൂണിറ്റുകൾ ആർ.ടി മിഷനിൽ രജിസ്റ്റർ ചെയ്തുപ്രവർത്തിച്ചു വരുന്നു. ഈ യൂണിറ്റുകളിലൂടെ പ്രത്യക്ഷമായി 29600 ആളുകളും പരോക്ഷമായി 48990 ആളുകളും ഉൾപ്പെടെ 78,590 ആളുകൾ ആർ. ടി മിഷൻ പ്രവർത്തനങ്ങളുടെ ഗുണഭോക്താക്കളായിട്ടുണ്ട്.

സി) വിനോദസഞ്ചാര മേഖലയിൽ പ്രാദേശിക തൊഴിലുകളും സംരംഭങ്ങളും പ്രോത്സാഹിപ്പിക്കാനായുള്ള

സി) പ്രാദേശിക സമൂഹത്തിന് ടൂറിസം മേഖലയിൽ നിന്നും നിയമവിധേയ മാർഗങ്ങളിലൂടെ വരുമാനം ലഭ്യമാക്കുക എന്നത് ഉത്തരവാദിത്ത ടൂറിസത്തിന്റെ സാമ്പത്തിക ഉത്തരവാദിത്തത്തിന്റെ പ്രാഥമിക ലക്ഷ്യമാണ്. ഇതിനായി തദ്ദേശവാസികൾക്ക് ടൂറിസത്തിലും അനുബന്ധമേഖലകളിലും പരിശീലനം


പദ്ധതികൾ
എന്തെല്ലാമാണ്;

നൽകി യൂണിറ്റുകളായി രജിസ്റ്റർ ചെയ്ത് അവരെ ടൂറിസം മേഖലയുമായി ബന്ധിപ്പിച്ചു വരുമാനം ലഭ്യമാക്കുന്നു. കൾച്ചറൽ യൂണിറ്റുകൾ, കരകൗശല നിർമ്മാണ യൂണിറ്റുകൾ, പേപ്പർ ബാഗ് യൂണിറ്റുകൾ, തുണി സഞ്ചി നിർമ്മാണ യൂണിറ്റുകൾ, നെയ്യു യൂണിറ്റുകൾ, ജൈവപച്ചക്കറി ഉൽപ്പാദന യൂണിറ്റുകൾ, മൂല്യ വർദ്ധിത ഭക്ഷ്യോൽപ്പന്ന നിർമ്മാണ യൂണിറ്റുകൾ, ഇളനീർ യൂണിറ്റുകൾ, ആർ.ടി ഷോഫേർസ്, പ്രാദേശിക ടൂർ ലീഡേഴ്സ്, ടൂറിസം അനുബന്ധ സർവീസ് യൂണിറ്റുകൾ, പരമ്പരാഗത കൈത്തൊഴിലുകൾ എന്നിങ്ങനെ ടൂറിസം മേഖലയുമായി പ്രത്യക്ഷമായോ പരോക്ഷമായോ ബന്ധപ്പെട്ടു കിടക്കുന്ന ആർ.ടി മിഷൻ യൂണിറ്റുകളുടെ നെറ്റ് വർക്ക് ഇതിനായി രൂപീകരിച്ചിട്ടുണ്ട്. രജിസ്റ്റേർഡ് ആർ.ടി മിഷൻ യൂണിറ്റുകളെ ടൂറിസം മേഖലയുമായി ബന്ധിപ്പിക്കുന്നതിന് ആർ.ടി മിഷന്റെ മൂന്ന് ഓൺ ലൈൻ പ്ലാറ്റ്ഫോമുകൾ പ്രവർത്തിച്ചു വരുന്നു. പ്രധാന ടൂറിസ്റ്റ് കേന്ദ്രങ്ങളുടെ വികസന പദ്ധതികൾ ആസൂത്രണം ചെയ്യുമ്പോൾ പ്രാദേശിക തൊഴിലവസരങ്ങൾ ഉറപ്പു വരുത്തുന്നതിന് ഈ രീതിയിൽ വകുപ്പ് ശ്രദ്ധ ചെലുത്തുന്നുണ്ട്.

ഡി) ഈ മേഖലയിൽ പരിസ്ഥിതി സൗഹൃദ പ്രവർത്തനങ്ങൾ പ്രോത്സാഹിപ്പിക്കുന്നതിന് നടത്തി വരുന്ന ഇടപെടൽ അറിയിക്കാമോ?

ഡി) ഉത്തരവാദിത്ത ടൂറിസം മിഷൻ പാരിസ്ഥിതിക ഉത്തരവാദിത്ത ടൂറിസം പ്രവർത്തനങ്ങൾക്ക് പ്രാധാന്യം നൽകിക്കൊണ്ടാണ് പ്രവർത്തിക്കുന്നത്. വേമ്പനാട് കായലിലെ മാലിന്യനികുഷ്പം നീക്കം ചെയ്യാൻ ടൂറിസം വകുപ്പും ഉത്തരവാദിത്ത ടൂറിസം മിഷനും ടൂറിസം സംരംഭകരും നടത്തിയ പ്രവർത്തനം പ്രശംസനീയമായിരുന്നു. ഇതിനു പുറമേ കേരളത്തിലെ വിവിധ ടൂറിസം കേന്ദ്രങ്ങളെ മാലിന്യ വിമുക്തമാക്കുവാനും ഗ്രീൻ സർട്ടിഫിക്കേഷൻ നേടിയെടുക്കുവാനുമുള്ള ചുമതല ഉത്തരവാദിത്ത ടൂറിസം മിഷനെ ഏൽപ്പിച്ചിട്ടുണ്ട്. ഇതിനുള്ള പ്രവർത്തനം കേരള ട്രാവൽ മാർട്ട് സൊസൈറ്റിയുമായി ചേർന്ന് മിഷൻ ആരംഭിച്ചിട്ടുണ്ട്. ഹരിതകേരള മിഷനും

ഉത്തരവാദിത്ത ടൂറിസം മിഷനും ഇക്കാര്യത്തിൽ ഒരുമിച്ച് പ്രവർത്തിക്കുന്നതാണ്. കമരകം, തേക്കടി അടക്കമുള്ള ടൂറിസം കേന്ദ്രങ്ങളിൽ ഉത്തരവാദിത്ത ടൂറിസം മിഷനും അവിടുത്തെ ചേംബർ ഓഫ് വേമ്പനാട് ഹോട്ടൽസ്, ടി.ഡി.പി.സി, എന്നിവരുമായി ചേർന്ന് എല്ലാ ഹോട്ടലുകളിലും റിസോർട്ടുകളിലും പ്ലാസ്റ്റിക് ബാഗുകൾ ഒഴിവാക്കുവാനും പ്ലാസ്റ്റിക് സ്കോപ്പുകൾ ഒഴിവാക്കുവാനും പ്ലാസ്റ്റിക് കുപ്പികൾക്ക് പകരം ഗ്ലാസ് ബോട്ടിലുകൾ പ്രചരിപ്പിക്കുവാനും നടത്തിയ ശ്രമങ്ങൾ ഒരു പരിധിവരെ വിജയിച്ചിട്ടുണ്ട്. ഇനി വേണ്ടത് ഡെസ്റ്റിനേഷനുകളിലെ ശാസ്ത്രീയ മാലിന്യ സംസ്കരണമാണ്. ഇതിനൊപ്പം പാരിസമിതിക ഉത്തരവാദിത്തത്തിന് പ്രാധാന്യം നൽകി ഉത്തരവാദിത്ത ടൂറിസം ക്ലാസിഫിക്കേഷൻ, എല്ലാ ജലയാനങ്ങൾക്കും അക്കോമൊഡേഷൻ യൂണിറ്റുകൾക്കും നടപ്പാക്കുന്നതിന് നടപടി സ്വീകരിച്ചു വരുന്നു. ടൂർ പാക്കേജുകളിൽ ഹരിതപെരുമാറ്റ ചട്ടം ഏർപ്പെടുത്തുവാനും ഉത്തരവാദിത്ത ടൂറിസം മിഷനെ ചുമതലപ്പെടുത്തിയിട്ടുണ്ട്.


സെക്ഷൻ ഓഫീസർ